

[21st July 1964]

ஆரம்ப சுகாதார நிலையம்

* 585 கேள்வி.—புலவர் கா. கோவிந்தன் : கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம் செய்யாறு வட்டத்தில் எத்தனை “பிரைமரி ஹெல்த் ஸெண்டர்”கள் உள்ளன?

(இ) ஜனத்தொகைக் கணக்குப்படி அவை போதுமானவையா?

(உ) இல்லை என்றால், அதிக ஸெண்டர்கள் திறக்கப்படுமா?

கனம் திருமதி ஜோதி வெங்கடாசலம் : (அ) செய்யாறு தாலுகாவில் தற்பொழுது ஆரம்பச் சுகாதார நிலையம் எதுவுமில்லை.

(இ) & (உ) : செய்யாற்றில் 32 படுக்கை வசதி கொண்ட அரசாங்க மருத்துவமனை ஒன்றைத் தவிர, 6 கிராம மருந்துச் சாலைகளும் உள்ளன. செய்யாறு வட்டத்தைச் சேர்ந்த மேம்பாக்கம் வட்டாரத்திலுள்ள பெருங்காட்டுரில் ஆரம்பச் சுகாதார நிலையம் ஒன்றை ஏற்படுத்துவதற்கு அனுமதி வழங்கப்பட்டுள்ளது. கட்டிடம் கட்டப்பட்டு வருகிறது. அது பூர்த்தியானவுடன் ஆரம்பச் சுகாதார நிலையம் ஏற்படுத்தப்படும். ஒவ்வொரு வட்டாரத்திலும் ஓர் ஆரம்பச் சுகாதார நிலையம் ஏற்படுத்த வேண்டுமென்பதுதான் அரசாங்கத்தாரின் கொள்கையாக இருந்த போதிலும், தேசிய நெருக்கடி நிலைமை காரணமாகவும்; நிதிகள் போதாததாலும் இதை நிறைவேற்றமுடியவில்லை.

புலவர் கா. கோவிந்தன் : தலைவர் அவர்களே, தேசிய நெருக்கடி காரணமாக ஆரம்ப சுகாதார நிலையங்கள் அமைப்பது நிறுத்தி வைக்கப்பட்டுள்ளது என்று சொன்னார்கள். கட்டிடம் கட்டுவதற்குள் தனியார் கட்டிடங்களில் ஆரம்ப சுகாதார நிலையங்களை ஏற்படுத்த அரசாங்கம் முன்வருமா?

கனம் திருமதி ஜோதி வெங்கடாசலம் : வசதி உள்ள கட்டிடங்களில் ஆரம்ப சுகாதார நிலையங்களை ஏற்படுத்த ஒன்றும் ஆட்சேபணை இல்லை. அந்தமாதிரி கட்டிடங்களை கொடுக்க யாராவது முன் வந்தால் அது பரிசீலிக்கப்படும்.

திரு. மு. பொ. வடிவேல் : பிற்பட்ட வட்டாரங்களில் உள்ள இடங்களுக்காவது தேசிய நெருக்கடி விதியை தளர்த்த முன் வருவார்களா?

கனம் திருமதி ஜோதி வெங்கடாசலம் : எங்கெல்லாம் ஈரால் டிஸ்பென்ஸரியை ஆரம்பித்து ஏற்படுத்தலாமோ அங்கு எல்லாம் அவைகளை ஆரம்பிக்க ஏற்பாடு செய்ய முடியும்.

திரு. ஜே. மாதா கவுடர் : தேசிய நெருக்கடி குறுக்கிட்டாலும் வாடகைக் கட்டிடம் வாங்குவதில் இத்தனை ஆண்டுக்குள்ளே வாடகைக் கட்டிடத்தை விட்டு சொந்தக் கட்டிடத்திற்கு செல்ல வகை செய்ய வேண்டும் என்ற ஒரு திட்டத்தை ஏற்படுத்துவார்களா என்று அறிய விரும்புகிறேன்.

21st July 1964]

கனம் திருமதி ஜோதி வெங்கடாசலம்: நமது மாநிலத்தில் 374 பிளாக்குகள் இருக்கின்றன. ஒவ்வொரு பிளாக்கிலும் ஆரம்பச் சுகாதார நிலையம் ஏற்படுத்த வேண்டியதுதான் நம்முடைய நிதி வசதிக்குத் தக்கவாறு அவற்றுக்கு கட்டிடம் கட்டுவது பற்றி முடிவு செய்யப்படும். இனாமாக யாசாவது கட்டிடம் கொடுக்க முன் வந்தாலும் அதுபற்றிக் கவனிக்கப்படும்.

* 586 கேள்வி.—திரு. மு. ரா. கிருஷ்ணமூர்த்தி: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் தென்னாற்காடு மாவட்டத்தில் எத்தனை ஆரம்பச் சுகாதார நிலையங்கள் கட்டுவதற்கு அனுமதிக்கப்பட்டது?

(இ) இதில் கட்டிமுடிக்கப்பட்டுள்ளவை எத்தனை? எங்கெங்கே?

(உ) குமராட்சி யூனியனில் ஆரம்பச் சுகாதார நிலையம் கட்டுவதற்கு அனுமதி வழங்கப்பட்டுள்ளதா? எந்த இடத்தில்?

கனம் திருமதி ஜோதி வெங்கடாசலம்: (அ) 1963-ல் தென் ஆர்க்காடு மாவட்டத்தில் ஆரம்ப சுகாதார நிலையம் எதையும் ஏற்படுத்த அனுமதி வழங்கப்படவில்லை.

(இ) இக் கேள்விக்கு இடமில்லை.

(உ) குமராட்சி பஞ்சாயத்து யூனியனுக்கு ஆரம்ப சுகாதார நிலையம் எதுவும் அனுமதிக்கப்படவில்லை.

திரு. ம. கமலநாதன்: தலைவர் அவர்களே, அமைச்சர் அவர்களுக்கு நன்றாக நினைவு இருக்குமென்று கருதுகிறேன். நான்கு மாதங்களுக்கு முன்பு இனாமாக ஒரு கட்டிடம் ஆரம்ப சுகாதார நிலையம் திறக்க எழுதிக் கொடுக்கப்பட்டது. அந்த இடத்தில் இதுவரையில் ஆரம்ப சுகாதார நிலையம் திறக்கப்படாததற்குக் காரணம் என்ன என்று அறியவிரும்புகிறேன்.

கனம் திருமதி ஜோதி வெங்கடாசலம்: கனம் அங்கத்தினர் குறிப்பிட்ட விஷயம் டி.எம்.ஓ.-க்கு எழுதி அனுப்பியிருக்கிறார்கள். அவர்களது முடிவு வந்த பிறகுதான் நடவடிக்கை எடுக்கப்படும்.

Price of rice

* 587 Q.—SRI M. KALYANASUNDARAM,
SRI T. KARCHA GOWDER,
SRI K. A. MATHIALAGAN: } Will the Hon. the

Minister for Food be pleased to state—

(a) the reasons for the sudden spurt in the prices of rice in Madras City recently;

(b) whether it is a fact that Andhra Government have placed restrictions on the free movement of rice to the City; and

(c) if so, whether the matter has been taken up with the Government of Andhra Pradesh?